

प्रोजेक्ट अर्पण:

बीएसईएस ने बांटे जरूरतमंदों के बीच कपड़े

- बीवाईपीएल ने सुंदरनगरी कुष्ठ आश्रम के निवासियों को बांटे कपड़े
- इनमें गर्म कपड़े भी थे शामिल
- आश्रम के करीब 1100 घरों में बांटे गए कपड़े

नई दिल्ली: 4 फरवरी, 2009। बीएसईएस हमेशा से ही समाज के निचले तबके के लोगों की मदद के लिए आगे आती रही है। इस दिशा में कंपनी की हालिया पहल है— प्रोजेक्ट अर्पण, जिसके तहत जरूरतमंद लोगों के बीच आज कपड़े बांटे गए। इन में गर्म कपड़े भी शामिल थे।

दरअसल, यह प्रोजेक्ट दिसंबर, 2008 में अस्तित्व में आया। उसके बाद, बीएसईएस ने अपने कर्मचारियों और उनके परिवारों को इस बात के लिए उत्साहित किया कि वे जरूरतमंदों के लिए कपड़े दान करें। बीएसईएस के एक अधिकारी ने बताया कि इस पहल को सार्थक बनाने के लिए, उनसे यह भी अनुरोध किया गया कि वे ऐसे कपड़े दान में दें, जिन्हें पहनने में वे खुद अटपटा महसूस न करते हों।

कपड़े जमा कर लेने के बाद, बीएसईएस ने फैसला किया कि उन्हें सुंदरनगरी स्थित कुष्ठ आश्रम के निवासियों के बीच बांटा जाए। इसके लिए कंपनी ने कुष्ठ रोगी पुनर्वास केंद्र – आरसीएल –, समाज कल्याण विभाग, ताहिरपुर का सहयोग भी लिया। बीएसईएस अधिकारी के अनुसार, कुष्ठ आश्रम के करीब 1100 घरों के बीच कपड़े बांटे गए। अददेश्य यह था कि हर घर में कम से कम एक कपड़ा तो मिले ही।

समाज द्वारा तिरस्कृत कुष्ठ रोगियों के बीच कपड़े बांटने का निर्णय बीएसईएस ने काफी सोच-समझ कर लिया। आज, एक सादे समारोह में, बीएसईएस ने आरसीएल और, सुंदरनगरी कुष्ठ आश्रम के प्रधानों की मदद से वहां के सैकड़ों निवासियों के बीच कपड़े बांटे। वितरण का पूरा काम बीएसईएस और आरसीएल के वरिष्ठ अधिकारियों की देखरेख में संपन्न हुआ।

बीएसईएस के सीईओ श्री अरुण कंचन के मुताबिक— हमारे कॉरपोरेट सोशल रेस्पॉसिबिलिटी कार्यक्रमों का यह एक हिस्सा था और अब, समय-समय पर ऐसी पहल हम करते रहेंगे। पिछले दिनों हम दिल्ली और बिहार के बाढ़ पीड़ितों की मदद को भी आगे आए थे। कंपनी दिल्ली के लोगों को ऊर्जा संरक्षण के बारे में जागरूक करने का अभियान भी चला रही है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999642 / 9350130304